

शेतकऱ्यांनी 15 जूनपर्यंत पेरणीची घाई करू नये- कृषीमंत्री

प्रतिनिधी ८ जून

मुंबई : गेल्या तीन ते चार महिन्यांपासून सुरू असलेल्या असह्य उष्णतेमुळे आणि उकाड्यामुळे नागरिक त्रस्त झाले असून मान्सूनच्या पावसाची वाट पाहत आहेत. सध्या मान्सून दक्षिण कोकणात दाखल झाला असून सिंधुदुर्ग व रत्नागिरी जिल्ह्यांतील काही भागांमध्ये ९ जूनपर्यंत मध्यम ते जोरदार पावसाचा अंदाज आहे. मात्र, त्यानंतर किमान १५ जूनपर्यंत राज्यातील पावसाचा एकंदरीत जोर तसेच मान्सूनच्या प्रगतीचा वेग कमी होण्याची शक्यता हवामानाच्या सध्याच्या अंदाजातून दिसून येत आहे. त्यामुळे या कालावधीत राज्यात सर्वत्र समाधानकारक पावसाची शक्यता कमी असल्याची माहिती मुख्यमंत्री कार्यालयाकडून



देण्यात आली आहे. या पार्श्वभूमीवर राज्याचे कृषी मंत्री दत्ता भरणे यांनी विविध महत्त्वाच्या मुद्द्यांवर सविस्तर प्रतिक्रिया दिली आहे. दत्ता भरणे म्हणाले की, 'मी राज्यातील सर्व शेतकऱ्यांना सांगतो की, १२ जून ते १५ जून दरम्यानच्या पावसाचा अंदाज घेऊनच शेतकऱ्यांनी पेरणी करावी. सध्यातरी मराठवाडा आणि खान्देश भागात सर्वदूर पाऊस पडणार

नाही. त्यामुळे शेतकऱ्यांनी पावसाचा योग्य अंदाज घेऊनच पेरणी करावी, घाई करू नये,' असे आवाहन त्यांनी केले आहे. 'मे आणि जून महिन्यांत राज्यातील काही ठिकाणी वादळी पाऊस झाला, ज्यामुळे शेतीचे मोठे नुकसान झाले आहे. विशेषतः जळगाव, अमरावती आणि बुलढाणा या भागांत पिकांचे अधिक नुकसान झाले आहे. राज्यातील एकूण २४ जिल्ह्यांना या वादळी पावसाचा फटका बसला असून, सुमारे १ लाख ४० हजार हेक्टर क्षेत्रातील पिकांचे नुकसान झाले आहे. शेतीसोबतच लोकांच्या घरांचे देखील नुकसान झाले आहे. या संदर्भात मी सर्व ठिकाणचे पंचनामे करण्याचे आदेश दिले आहेत, जेणेकरून बाधित शेतकऱ्यांना लवकरात लवकर सरकारी मदत करता येईल,' असे दत्ता भरणे यांनी म्हटले.

परिवहन मंत्र्यांच्या दौऱ्यापूर्वी ट्रॅफिक पोलिसांना आली जाग

प्रतिनिधी ८ जून

अकोला : नेते आणि मंत्र्यांचे दौरे हे प्रशासनासाठी कसे 'टॉनिक' ठरतात, याचा जिवंत प्रत्यय आज अकोलेकरांना आला. अकोल्याचा मुख्य केंद्रबिंदू असलेल्या टॉवर चौकात रोज सामान्य जनतेला त्रस्त करणाऱ्या अवैध प्रवासी वाहतुकीचा गाशा आज पोलिसांनी अवघ्या काही तासांत गुंडाळायला लावला. कारण काय? तर आज राज्याचे परिवहन मंत्री अकोला दौऱ्यावर येत आहेत! मंत्र्यांच्या या 'दरारा' आणि धास्तीमुळे रोज सुस्त असणारे वाहतूक पोलीस आणि रामदास पेठ पोलीस अचानक प्रचंड सक्रिय झाल्याचे पाहायला मिळाले.

अकोल्याचा टॉवर चौक एका दिवसात अवैध वाहतूक मुक्त!



मंत्र्यांच्या भीतीने यंत्रणा हलली

आज परिवहन मंत्र्यांचा अकोला दौरा असल्याने पोलिसांचे थाबे दणाणले. मंत्र्यांच्या तापण्याला कुठेही अवैध वाहने दिसू नयेत आणि आपली 'बदनामी' होऊ नये, यासाठी सकाळीच रामदास पेठ पोलीस आणि ट्रॅफिक पोलिसांनी टॉवर चौकात धडक मोहीम राबवली. रोज ठाण मांडून बसणाऱ्या शेकडो खाजगी वाहनांना हुसकावून लावत चौक चकाचक करण्यात आला. टॉवर चौकातील हा मोकळा श्वास पाहून अकोलेकर जनतेने प्रशासकीय दोंगावर तीव्र नाराजी व्यक्त केली आहे. जर पोलीस एका दिवसात हा चौक अवैध वाहतुकीपासून मुक्त करू शकतात, तर मग रोज नागरिकांना का वेढीस धरले जाते? पोलिसांना जनतेच्या त्रासापेक्षा मंत्र्यांची सुरक्षा आणि इभ्रत जास्त महत्त्वाची आहे का? 'असा सवाल नागरिक विचारत आहेत. या त्रासाला कंटाळलेल्या अकोलेकरांनी आता, 'परिवहन मंत्र्यांनी रोजच अकोल्यात यावे, जेणेकरून आम्हाला रोज या कोडीतून मुक्ती मिळेल,' अशी खोचक मागणी केली आहे.

ने-आण करतात. रस्त्याच्या मधोमध वाहने उभी करणे, वाहतुकीचे नियम पायदळी तुडवणे आणि यामुळे होणारी प्रचंड वाहतूक कोंडी हे अकोलेकरांचे रोजचे मरण झाले आहे. रामदास पेठ पोलीस ठाणे अगदी हाकेच्या अंतरावर असताना आणि वाहतूक पोलिसांची चौकात ड्युटी असतानाही या अवैध वाहतुकीकडे वर्षानुवर्षे हेतुपुरस्सर दुर्लक्ष केले जात असल्याचा आरोप नागरिक करत आहेत. प्रादेशिक परिवहन अधिकारी (आर टी ओ) कार्यालय तर या अवैध वाहतुकीबाबत सुस्तच असल्याचे चित्र आहे. मंत्र्यांच्या दौऱ्यापुरता केलेला हा देखावा उद्या मंत्री जाताच पुन्हा जैसे थे होणार की पोलीस ही शिस्त कायम ठेवणार, याकडे आता संपूर्ण अकोल्याचे लक्ष लागले आहे.

मेहकर बसस्थानकाचे लोकार्पण : एसटीच्या आधुनिकीकरणाचा नवा टप्पा सुरू - परिवहन मंत्री



बुलढाणा : महाराष्ट्र राज्य मार्ग परिवहन महामंडळाच्या आधुनिकीकरण मोहिमेला आणखी एक महत्त्वाचा टप्पा गाठत आज मेहकर येथील नव्याने उभारण्यात आलेल्या अत्याधुनिक बसस्थानकाचे लोकार्पण परिवहन मंत्री तथा एसटी महामंडळाचे अध्यक्ष प्रताप सरनाईक यांच्या हस्ते करण्यात आले. यावेळी प्रवाशांना सुविधा, आधुनिक व दर्जेदार सुविधा उपलब्ध करून देण्यासाठी महामंडळ कटिबद्ध असल्याचे त्यांनी सांगितले.

लोकार्पण समारंभास केंद्रीय आरोग्य व कुटुंब कल्याण राज्यमंत्री प्रतापराव जाधव, आमदार किरण सरनाईक, धीरज लिंगाडे, सिद्धार्थ खरात, मेहकर नगरपालिका अध्यक्ष किशोर गारोडी, माजी आमदार संजय रायमुलकर, प्रादेशिक व्यवस्थापक रोहन परलो, विभाग नियंत्रक शुभांगी शिरसाट, कार्यकारी अभियंता राहुल मोडक, महामंडळाचे अधिकारी-कर्मचारी तसेच नागरिक मोठ्या संख्येने उपस्थित होते.

यावेळी बोलताना प्रताप सरनाईक म्हणाले की, मेहकर हे विदर्भातील एक महत्त्वाचे व्यापारी, शैक्षणिक आणि धार्मिक केंद्र असून दररोज हजारो प्रवासी येथून प्रवास करतात. वाढत्या प्रवासी संख्येचा विचार करून आधुनिक सुविधा, सुरक्षितता आणि प्रवाशांच्या सोयी लक्षात घेऊन हे नवीन बसस्थानक उभारण्यात आले आहे. त्यामुळे प्रवाशांना अधिक दर्जेदार, सुरक्षित आणि सुखकर प्रवासाचा अनुभव मिळणार आहे. सन २०१९ मध्ये या प्रकल्पाला ३ कोटी ९ लाख रुपयांची प्रशासकीय मान्यता देण्यात आली होती. विविध तांत्रिक अडचणी

आणि कोविड सारख्या अभूतपूर्व संकटांवर मात करत हा प्रकल्प आज पूर्णत्वास आल्याचे त्यांनी सांगितले. नवीन बसस्थानकात सहा व्यावसायिक गाळे, चालक-वाहक विश्रांतीगृह, महिला व पुरुष प्रवासी विश्रांतीगृह, अधिकारी विश्रांतीगृह, आरक्षण व चौकशी कक्ष, हिरकणी कक्ष, दिव्यांगांसाठी स्वतंत्र रॅम्प व स्वच्छतागृह, आधुनिक प्रसाधनगृहे, उपाहारगृह, शुद्ध पिण्याच्या पाण्याची व्यवस्था, पोलीस चौकी आणि पार्सल कक्ष अशा विविध आधुनिक सुविधा उपलब्ध करून देण्यात आल्या आहेत. याशिवाय बसस्थानकाच्या वाहनतळाच्या कॉक्रीटकरणामाठी मंजूर करण्यात आलेल्या ४ कोटी २२ लाख रुपयांच्या कामाचीही यशस्वी पूर्तता झाली असून बचत झालेल्या निधीतून मेहकर आगार परिसरातील अतिरिक्त कॉक्रीटकरणे काम अंतिम टप्प्यात असल्याची माहिती त्यांनी दिली. त्यामुळे बसस्थानक परिसर अधिक सुबक, स्वच्छ आणि टिकाऊ होणार असल्याचे त्यांनी सांगितले. यावेळी सरनाईक यांनी राज्यभर सुरू असलेल्या एसटीच्या आधुनिकीकरण मोहिमेची माहिती देताना सांगितले की, केवळ नवीन इमारती उभारणे हा उद्देश असून प्रवाशांना विमानतळाच्या धर्तीवर स्वच्छ, सुरक्षित आणि दर्जेदार सेवा उपलब्ध करून देणे हे राज्य शासन आणि एसटी महामंडळाचे ध्येय आहे. राज्यभर राबविण्यात येत असलेल्या विशेष स्वच्छता मोहिमेचा उल्लेख करताना त्यांनी सांगितले की, १ जूनपासून राज्यातील सर्व एसटी बसस्थानकांवरील स्वच्छतागृहे नागरिकांसाठी पूर्णपणे मोकळी करण्यात आली आहेत.

अकरावीच्या प्रवेशासाठी अवाच्या सव्वा शुल्क वसुली; पालकांमध्ये रोष

प्रतिनिधी ८ जून

शेगाव : अकरावी (एफवायजेसी) ऑनलाइन प्रवेशप्रक्रियेला सुरुवात होताच शेगाव तालुक्यातील काही कनिष्ठ महाविद्यालयांकडून पालकांकडून नियमबाह्य व अवाजवी शुल्काची मागणी केली जात असल्याचा आरोप समोर आला आहे. शिक्षण विभागाने निर्धारित केलेल्या शुल्कापेक्षा दुप्पट तिप्पट रक्कम आकारली जात असल्याने पालकांमध्ये नाराजीचे वातावरण आहे. शेगाव शहर व तालुक्यातील काही संस्थांकडून 'विकास शुल्क', 'इमारत निधी', 'संगणक फी' तसेच 'देणगी' आदी विविध नावांखाली ११ वी

विज्ञान शाखेतील प्रवेशासाठी १५ ते २५ हजार रुपयांपर्यंतची रक्कम मागितली जात असल्याची तक्रार पालकांनी केली आहे. महागाईमुळे आर्थिक अडचणीत असलेल्या शहरी व ग्रामीण भागातील पालकांवर याचा अतिरिक्त भार पडत आहे. शिक्षणक्षेत्रातील शुल्कवाढीची तातडीने दखल कथित घेऊन शिक्षण विभागाने भारी पथकांमार्फत तपासणी करावी, अशी मागणी पालक संघटनेने केली आहे. नियमबाह्य शुल्क आकारल्याचे आढळल्यास संबंधित महाविद्यालयांवर कठोर कारवाई करून त्यांची मान्यता रद्द करावी, अशी मागणीही पालकांकडून करण्यात येत आहे.

जेव्हा परिवहनमंत्री स्वच्छता गृहाची पाहणी करतात...



प्रतिनिधी ८ जून

अकोला : परिवहन मंत्री प्रताप सरनाईक यांनी केवळ मध्यवर्ती आगाची कोरडी पाहणी केली नाही, तर त्यांनी बसस्थानकाचा कोपरा अन् कोपरा बापकाईने तपासला. अगदी स्वच्छता गृहात भेट देत पाहणी केली. सर्वात महत्त्वाचे म्हणजे,

आस्थेने केली प्रवाशांची चौकशी

बसची वाट पाहत बसलेल्या सर्वसामान्य प्रवाशांजवळ जाऊन त्यांनी थेट संवाद साधला. महाविद्यालयीन तरुणींसोबत संवाद साधत काय एस.टी. प्रवासात काय त्रुटी आहे, काय सुधारणा केली पाहिजे याची चौकशी केली. मंत्र्यांच्या दौऱ्याच्या

पार्श्वभूमीवर बसस्थानकाच्या इतिहासात पहिल्यांदाच चक्क अत्याधुनिक स्वच्छता करणारी मशिन तिथे धावताना दिसली. एरवी कचरा आणि अस्वच्छतेने माखलेले फ्लॅटफॉर्म्स अगदी चकाचक करण्यात आले होते. एरवी प्रवाशांच्या भीतीने का होईना, पण प्रशासनाचे घेतलेली ही तत्परता प्रवाशांसाठी सुखद धक्का ठरली.

बोअरवेल पुनर्भरणातून भूजल संवर्धनाला चालना

बुलढाणा : बोअरवेल पुनर्भरणातून पावसाचे पाणी जमिनीत मुरून भूजल पातळी वाढते. यामुळे बोअरवेलमध्ये पाण्याची उपलब्धता टिकून राहते व सिंचनासाठी पुरेसे पाणी मिळते. तसेच, पावसाचे पाणी वाया जाण्याऐवजी त्याचा योग्य वापर होतो. भविष्यातील पाणीटंचाई कमी करण्यासाठी आणि जलसंधारणाला चालना देण्यासाठी बोअरवेल पुनर्भरण महत्त्वाचे आहे. बोअरवेलच्या जवळ पुनर्भरण खड्डा तयार केला जातो. खड्ड्यात मोठे दगड, खडी व वाळूचे थर भरून गाळण व्यवस्था केली जाते. त्यानंतर पावसाचे



पाणी पाइपद्वारे या खड्ड्यात सोडले जाते. गाळून स्वच्छ झालेले पाणी जमिनीत मुरत जाऊन बोअरवेलमधील भूजल साठ्याचे पुनर्भरण करते. कृषी महाविद्यालय हिवरा आश्रम येथील सातव्या सत्राच्या विद्यार्थ्यांनी ग्रामीण कृषी

देशातील पहिली पाँड टॅक्सी मुंबईत

मुंबई : वांद्रे-कुर्ला संकुलात दर शुक्रवारी साप्ताहिक 'सार्वजनिक वाहतूक दिन' पाठला जाणार आहे. या उपक्रमाचाच कारण काय? बीकेसीतील वाढती वाहतूक कोंडी. दररोज लाखो कर्मचारी लोकलने वांद्रेपर्यंत पोहोचतात. पण त्यानंतर स्टेशनपासून कार्यालयांपर्यंत पोहोचताना त्यांची खरी कसरत सुरू होते. खासगी वाहनांच्या वाढत्या संख्येमुळे वाहतुकीवरील ताण वाढतो. त्यामुळे हा उपक्रम हाती घेतला असला तरी कोंडीची समस्या सुटेल का हा प्रश्न कायम

राहतो. त्यासाठी बीकेसीमध्ये 'पाँड टॅक्सी' सुरू करण्याचा निर्णय घेण्यात आला. प्रवाशांचे दररोज हाल वांद्रे आणि कुर्ला रेल्वे स्थानकावरून लोकल प्रवासी रिक्षाने कार्यालयांपर्यंत पोहोचतात. रिक्षा पकडण्यासाठी पहिले त्यांना लांबच-लांब रांगा लावाव्या लागतात. त्यानंतर रिक्षावाल्यांसोबत भाड्यासाठी रोजची भांडण. हे सर्व करून एकदा रिक्षा मिळाली तरी नंतर ट्रॅफिकमध्ये तासभर वाया घालवायचा.

जिल्हाधिकारी यांच्या हस्ते रफिक कुरेशी सन्मानित

मेहकर : लोणार सरोवर व परिसरात कचरा मुक्त ठेवण्याकरिता वेळोवेळी विभागासोबत उपक्रम राबवून लोणार सरोवरच्या जतन संरक्षण व संवर्धनामध्ये सहकार्य केल्याबद्दल जिल्हाधिकारी डॉक्टर प्रवीण कुमार देवर यांच्या हस्ते रफिक कुरेशी यांना प्रशस्तीपत्र देऊन सन्मानित करण्यात आले.



दिनांक ५ जून रोजी जागतिक पर्यावरण दिनाच्या निमित्ताने मी लोणार टीम व इतर संस्थेच्या वतीने आयोजित केली लोणार, ग्रीन लोणार या अभियाननिमित्त आयोजित वृक्षरोपण व स्वच्छता अभियान निमित्त पर्यटक सुविधा केंद्र येथे आयोजित कार्यक्रमत

वालचाळे परिवाराची 10 पिढ्यांची वंशावळ पुस्तिका विमोचन व स्नेहमिलन सोहळा

प्रतिनिधी ८ जून

अकोला : अलीकडेच अकोला येथील जुन्या शहरातील पार्श्वनाथ दिगंबर जैन मंदिर भवनात, वालचाळे परिवाराच्या वंशावळ पुस्तिकेचे विमोचन व स्नेहमिलनाचा एक अनोखा कार्यक्रम झाला. विशेष म्हणजे वंशावळ पुस्तिकेमध्ये दहा पिढ्यांची सविस्तर माहिती संकलित केलेली आहे. म्हणजेच वालचाळे परिवाराचे ज्ञान असलेले मूळ पुरुष हे थेट शहाजीराजे, छत्रपती शिवाजी राजेच्या कालखंडात होते. कार्यक्रमाच्या अध्यक्षस्थानी परिवारातील सेवानिवृत्त न्यायाधीश माणिकराव वालचाळे होते. व्यासपीठावर परिवारातील जेष्ठ सदस्यांची उपस्थिती होती. जेष्ठांच्या हस्ते



दीप प्रज्वलन तसेच प.पु. अर्थनंदी महाराजांच्या प्रतिमेचे पूजन करून कार्यक्रमाला प्रारंभ झाला. या स्नेहमिलना करिता संपूर्ण महाराष्ट्रातून जवळपास ५३ कुटुंबातील जेष्ठ, तरुण व बाल सदस्य असे दोनशेच्या वर सदस्य सहभागी झाले होते. सर्वत्र विखुरलेल्या कुटुंबांच्या परस्पर थेट परिचय व्हावा या दृष्टीकोनातून प्रत्येक कुटुंबाला परिचय देण्याकरीता व्यासपीठावर आमंत्रित करण्यात

आले होते. मोहनलालजी वालचाळे हे ९३ वर्षांचे सर्वात जेष्ठ सदस्य आवर्जून व उत्साहात उपस्थित होते. कार्यक्रमा दरम्यान सदस्यांनी आपल्या भावना मनोगतातून व्यक्त केल्या. वाशिमच्या सन्मती अभियांत्रिकी महाविद्यालय व बारशिटाकळी येथील वैशाली बायोफायुएल्यचा प्रतिष्ठानांच्या सर्वेसर्वा अॅड वैशाली वालचाळे यांनी छोट्या कुटुंबांच्या एकत्रित भव्य अशा

अकोला कच्छी मेमन जमाततर्फे गुणवंत विद्यार्थ्यांचा भव्य सत्कार सोहळा

अकोला कच्छी मेमन जमातचे अध्यक्ष जावेद झकरिया यांचे यशस्वी आयोजन

प्रतिनिधी ८ जून

अकोला : कच्छी मेमन जमाततर्फे १० वी व १२ वी परीक्षेत उल्लेखनीय यश संपादन करणाऱ्या विद्यार्थ्यांच्या गौरवार्थ मेमन टॉवर, अकोला येथे भव्य सत्कार समारंभाचे आयोजन करण्यात आले. उत्साहपूर्ण वातावरणात पार पडलेल्या या कार्यक्रमाला समाजातील मान्यवर, पालक तसेच मोठ्या संख्येने समाजबांधव उपस्थित होते. कार्यक्रमाला आमदार साजिद खान पठाण प्रमुख पाहुणे म्हणून उपस्थित होते, तर माजी उपमहापौर रफीक सिद्दीकी हे विशेष अतिथी म्हणून उपस्थित होते. कार्यक्रमाच्या अध्यक्षस्थानी विदर्भ मेमन जमातचे अध्यक्ष बिलालभाई टोकिया होते. यावेळी राहत को-ऑपरेटिव्ह बँकेचे उपाध्यक्ष मोहम्मद युनुस शेख बुधन, अकोला कच्छी मेमन जमातचे अध्यक्ष जावेद झकरिया, कच्छी मेमन जमातचे माजी अध्यक्ष हाजी इक्बाल विंधानी तसेच हाजी रफीक गाजी हे व्यासपीठावर प्रमुख उपस्थित होते. अकोला कच्छी मेमन जमातचे अध्यक्ष जावेद झकरिया यांनी जमाततर्फे राबविण्यात येणाऱ्या सामाजिक, शैक्षणिक व जनहिताच्या उपक्रमांची माहिती दिली. विद्यार्थ्यांना प्रोत्साहन देणे व त्यांच्या शैक्षणिक प्रगतीसाठी सहकार्य करणे ही जमातची प्राथमिकता असल्याचे त्यांनी सांगितले. कार्यक्रमाचे



सूत्रसंचालन व आभार प्रदर्शनही त्यांनीच केले. समारंभात १२ वी परीक्षेत उल्लेखनीय यश मिळविणारे मोहम्मद रेहान मोहम्मद फहीम, मोहम्मद अयान मोहम्मद इमरान, मोहम्मद फैजान इमरान हडपा, मोहम्मद अयान मोहम्मद जुनैद शेखानी, सना बानो मोहम्मद जुनैद शेखानी, अमेना मोहम्मद सलीम, सना फिरदीस मोहम्मद शब्बीर, माहेक जावेद थड्डी, आक्सा बानो मोहम्मद अकबर बावानी, सहारा तनवीर इमियाज घांची, वजीहा मोहम्मद रिजवान मोहम्मद, फौज फिरोज जाखुरा, तस्मिया परवीन मोहम्मद इमरान आणि अफीफा जोया मोहम्मद जावेद बेगावाला यांचा सत्कार करण्यात आला. तसेच एसएससी परीक्षेत उत्कृष्ट यश मिळविणारे रुकैया बानो मोहम्मद यासीन बचाव, फातेमा मोहम्मद सलीम, कौसर फातेमा मोहम्मद हुसैन, मोहम्मद अमन मोहम्मद इलियास शेखानी, मोहम्मद मोईन मोहम्मद शब्बीर शेखानी, नौमान फारूक गनोडवाला, रुमेशा बिलाल अहमद गिगानी, मोहम्मद जियान मोहम्मद जावेद सुरिया, जोया बानो मोहम्मद अबरार गाजी, आक्सा बानो मोहम्मद अजीम, रोजमिन

गांधी चौकात चोरट्यांचा धुमाकूळ; आइस्क्रीम पार्लरच्या गल्ल्यातील ७० हजारांची रोकड लंपास

प्रतिनिधी ८ जून


अकोला : शहरातील गांधी चौक परिसर सध्या वाढत्या गुन्हेगारी घटनांमुळे चर्चेत आला आहे. गांधी चौपाटी परिसरातील न्यू नॉकव्हेल्टी आइस्क्रीम दुकानाच्या गल्ल्यातून अज्ञात चोरट्यांनी ७० हजार रुपयांची रोकड लंपास केली. या घटनेची माहिती दुकानाचे मालक अनूप शर्मा यांनी दिली असून, चोरीची घटना सिटी कोतवाली पोलीस ठाण्याच्या अगदी जवळ घडल्याने सर्वत्र आश्चर्य व्यक्त केले जात आहे. विशेष म्हणजे, या परिसरात गेल्या काही दिवसांपासून चोरी,

पाकीटमारी आणि मोबाइल हिंसकावण्याच्या घटनांमध्ये सातत्याने वाढ होत असल्याचा आरोप स्थानिक व्यापारी आणि नागरिकांकडून केला जात आहे. **महिलेच्या पर्समधून सोन्याचे मंगळसूत्र चोरले** : दोन दिवसांपूर्वी इंदोरी गल्ली परिसरात एका महिलेच्या पर्समधून सोन्याचे मंगळसूत्र चोरून नेण्याची घटना घडली होती. त्यानंतर लगेचच आइस्क्रीम पार्लरमधील चोरीमुळे गुन्हेगारांचे मनोबल वाढल्याची चर्चा शहरभर रंगली आहे. गांधी चौक, चौपाटी आणि मुख्य बाजारपेठ परिसरात नागरिकांची मोठ्या प्रमाणावर

महिलेला अमानुष मारहाण करणारा आरोपी मोकट शहरातील गांधी मार्गालगत असलेल्या चौपाटी येथे गेल्या तीन दिवसांपूर्वी एका महिलेसह तिच्या कुटुंबीयांना झालेल्या अमानुषपणे मारहाण करण्यात आली होती. या प्रकरणातील आरोपी अद्यापही मोकट असल्याने पोलीसांच्या कार्यशैलीवर प्रश्नचिन्ह निर्माण झाल्याचा आरोप अकोलेकरांमधून होत आहे. **वाढत्या गुन्हेगारीवर आळा घालण्यासाठी जिल्हा पोलीस प्रशासनाचे स्वतः पुढाकार** स्थानिक नागरिकांच्या मते, या भागात नियमित आणि प्रभावी पोलीस गस्त होत नसल्यामुळे चोरट्यांचे धाडस वाढले आहे. सिटी कोतवाली पोलीस ठाणे काही अंतरावर असतानाही गुन्हेगार राजरोसपणे वारंवार हात साफ करत असल्याने पोलीस यंत्रणेच्या कार्यक्षमतेवर प्रश्नचिन्ह उपस्थित केले जात आहे. गांधी चौक परिसरात विशेष गस्त पथके तैनात करून सीसीटीव्हीच्या आधारे चोरट्यांचा शोध घेण्यात यावा, तसेच व्यापारी आणि नागरिकांच्या सुरक्षेसाठी ठोस उपाययोजना राबवाव्यात, अशी मागणी शहरातील व्यापारी संघटना आणि नागरिकांकडून जोर धरू लागली आहे.

वर्दळ असते. तरीही येथे दुकानांमधील चोरीच्या घटनांनी पांकीटमारी, दुचाकी चोरी, डाके वर काढले आहे. मोबाइल हिंसकावणे आणि दिवसाढवळ्याही अशा घटना

शहरातील उघड्या डीपी बनल्या धोकादायक



प्रतिनिधी ८ जून

बाशांटाकळी : हे तालुका टिकाण असूनही येथे महावितरण कंपनीचा भोगड कारभार दिसून येत आहे. तहसील कार्यालय समोरील डीपीचे झाकण गायब झाले असून डीपी पूर्णतः उघडी आहे. तसेच या डीपीवरचे लोड वाढले असून वारंवार प्लगज जात आहे. या डीपीवर फ्युज टाकण्याकरिता कोणीही टेक्निशियन येत नाही. ऑपरेटरचे असे म्हणणे आहे की आपण कार्यालयीन अधिकारी यांच्यासोबत संपर्क साधा, अधिकारी म्हणतात लाईनमन सोबत संपर्क साधा. काहीही ताडवे नाही परंतु समस्या

वाढत आहे. तहसील कार्यालयाच्या डीपीचे इतके बेहाल झाले आहेत या डीपीचे केबल बदलण्याऐवजी केबल मध्ये चक्क नळाची पाईप टाकून दिली. हे पाईप उघाटा आणि वाढत्या लोड मुळे कधीही एकमेकांना चिटकून मोठी हानी होण्याची शक्यता नाकारता येत नाही. तसेच या डीपी जवळ जनावरे चरतात. तहसील कार्यालय जवळील दुकानदारांची अशी मागणी आहे की या डीपीवरील मेटेनसचे काम पावसाळ्यापूर्वी करून केबल बदलून देण्यात यावी. जेणेकरून पावसाळ्यात दुकानदारांची लाईन बंद होणार नाही व तहसील कार्यालयाची लाईन जाणार नाही.

नाईक होमिओपॅथीमध्ये होतोय असाध्य आजारांवर उपचार

प्रतिनिधी ८ जून

अकोला : येथील प्रसिद्ध डॉ. नाईक होमिओपॅथीमध्ये थायरॉईड, लठ्ठपणा, अॅसिडिटी, गुडघेदुखी, कंबरदुखी, संधिवात, मायग्रेन सारख्या असाध्य आजारांवर उपचार घेऊन रुग्ण आता निरोगी जीवन जगत आहेत. अॅडव्हान्स् होमिओपॅथीच्या उपचारांमुळे आतापर्यंत हजारो रुग्णांना मोठा फायदा झाला आहे. गेल्या ४० वर्षांपासून डॉ. नाईक होमिओपॅथीमध्ये शरीराच्या सर्व आजारांवर संपूर्ण आणि यशस्वी उपचार केले जात आहेत. ज्या रुग्णांना इतर टिकाणी उपचार घेऊनही फरक पडलेला नाही, अशा रुग्णांनी एकदा येथे नक्कीच भेट दिली पाहिजे. अधिक माहितीसाठी



अकोला येथे 40 वर्षांपासून वैद्यकीय सेवेत सेवारत

रुग्ण आणि त्यांचे नातेवाईक ९१७५९५७१२९ किंवा ९१३००१६१२९ या मोबाइल क्रमांकावर संपर्क साधू शकतात, तसेच Naikhomoeopathy.com (Youtube) वर अधिक माहिती मिळवू शकतात. येथे उपचार घेऊन पूर्णपणे बऱ्या झालेल्या एका महिला रुग्णांनी आपला अनुभव व्यक्त केला आहे. 'मी नाईक होमिओपॅथीमध्ये येण्यापूर्वी मला थायरॉईडचा

खूप त्रास होता. मला प्रचंड थकवा जाणवायचा, धाप लागायची, चिडचिड व्हायची, झोप येत नव्हती आणि माझे वजनही वाढत होते. या आजारामुळे मी पार कंटाळले होते. आता नाईक होमिओपॅथीमधून ३ महिन्यांचे औषध घेतल्यावर मला खूप छान वाटत आहे. या काळात माझे वजन ६ किलोने कमी झाले आहे. सध्या मला नाईक होमिओपॅथीच्या औषधांमुळे ७० टक्के आराम वाटत आहे. मी नाईक होमिओपॅथीचे मनापासून आभार मानते.



जिल्हा पदाधिकारी व एसआयआर मार्गदर्शन शिबिर उत्साहात.. अकोला : शहरातील गोरख रोडवरील शुभमंगल मंगल कार्यालयात शिवसेनेच्यावतीने अकोला जिल्हा पदाधिकारी व एसआयआर मार्गदर्शन शिबिर सोमवारी उत्साहात पार पडले. या शिबिराचे उद्घाटन परिवहन मंत्री प्रतापराव सरनाईक यांच्या हस्ते करण्यात आले. यावेळी त्यांनी शिवसेना पदाधिकारी व कार्यकर्ते संबोधित करीत मार्गदर्शन केले. या शिबिराला माजी आ. गोपिकिसन बाजोरिया, जिल्हा संपर्क प्रमुख राजन साळवी, विठ्ठल सरप यांच्यासह शहरातील गणमान्य नागरिक उपस्थित होते. यामध्ये महिला वर्गाची लक्षणीय उपस्थिती दिसून आली.

शेतात बांधलेल्या गोह्याची चोरी नवथळ शेतांशिवारातील घटना

बाळापूर : शेतात बांधलेल्या गोह्याची चोरी झाल्याची घटना उरळ पोलीस स्टेशन हद्दीत नवथळ शेतशिवारात घडली. याबाबत पोलीसांनी अज्ञात आरोपी विरोधात गुन्हा दाखल केला आहे. नवथळ येथील विनोद रामेश्वर वावरे यांनी त्यांचा गो-शेतात नेऊन बांधला होता. सध्याकाळी पाच वाजता ते शेतात गोह्याला आणण्यासाठी गेले असता तिथे त्यांना गोहा दिसला नाही.

CHANGE IN NAME
WANT TO CHANGE FATHER NAME FROM **SHAMA PARVEEN A. RAUF** TO **SHAMA PARVEEN ABDUL RAUF**
ADDRESS **RAHEMAT NAGAR JUNI BASTI MURTIZAPUR DIST. AKOLA**

समर्थ शिक्षण प्रसारक मंडळ व्दारा संचालित एफ 5226

माँ. गायत्री प्राथमिक शाळा व स्व. प्रकाश देशमुख माध्यमिक विद्यालय

गायत्री नगर, अकोला

ग्रामही गुणवत्ता पाहून प्रवेश केत नाही तर, प्रवेश घेणाऱ्या प्रत्येकामध्ये गुणवत्ता निर्माण करतो!

वैशिष्ट्ये :

- अनुभवी शिक्षकवृंद
- सुसज्ज पायाभूत ईमारत
- दर्जेदार अभ्यासक्रमासोबत नवविषयपूर्ण उपक्रम
- सर्व पुस्तकांनी युक्त वाचनालय
- आनंददायी शिक्षण पध्दती
- CCTV ची सुविधा
- कला, संस्कृती, क्रिडा विद्यार्थ्यांच्या सर्वांगीन विकासावर भर
- सुसज्ज प्रयोगशाळा

इयत्ता 1 ली ते 10 वी साठी प्रवेश देणे सुरु आहे.

- इयत्ता 1 ली ते 8 वी च्या विद्यार्थ्यांना मोफत गणवेश
- इयत्ता 1 ली ते 10 वी पर्यंतच्या विद्यार्थ्यांना मोफत बससेवा उपलब्ध
- शालेय पोषण आहार

पत्ता : माँ गायत्री प्राथमिक शाळा व स्व. प्रकाश देशमुख विद्यालय
मो. 9921186715, 9511254959, 9421895790, 9960437366



जनतेच्या नशिबी रोज 'धुळवड', मंत्र्यांसाठी बसस्थानकात 'नंदनवन'

◆ एसटी महामंडळाचा व्हीआयपी डोंगीपणा झाला उघड ! पंखे पण लागले

प्रतिनिधी ८ जून

अकोला : एसटी महामंडळाच्या अकोला आगार क्रमांक १ (टॉवर चौक बसस्थानक) मधून प्रवास करणाऱ्या प्रवाशांना रोज धुळीचे साम्राज्य आणि माती खावी लागत असताना, आज मात्र याच बसस्थानकाचे रूप पालटल्याचे पाहायला मिळाले. राज्याचे परिवहन मंत्री आज अकोला दौऱ्यावर येत असल्यामुळे, एरवी प्रवाशांच्या आरोग्याची 'धुळवड' करणाऱ्या एसटी प्रशासनाने आज मंत्र्यांच्या स्वागतासाठी थेट बसस्थानकात पाणी मारून, कुंड्या आणि हिरवळ लावून 'नंदनवन' उभे केले आहे. प्रशासनाचा हा डोंगीपणा पाहून अकोलेकर

प्रवाशांनी तीव्र संताप व्यक्त केला आहे. टॉवर चौकातील आगार क्रमांक १ ची अवस्था अत्यंत दयनीय झाली आहे. बसस्थानकाच्या आवारात खेडू आणि उखडलेल्या डांबरांमुळे रोज इतका 'धुळ' उडतो की, येथे येणारे प्रवासी अक्षरशः माती खातात. धुळीच्या त्रासामुळे प्रवाशांना खोकला, दम्याचा त्रास आणि डोळ्यांचे आजार जडले आहेत. रोज हजारो प्रवासी या नरकयातना सहन करत असताना एसटी प्रशासनाने कधी साधे पाणी मारण्याचे सौजन्यही दाखवले नाही. अकोल्यातील राजकीय पक्ष, संघटना आणि सामाजिक कार्यकर्ते सुतावले असून त्यांच्या निष्काळजीपणाचा फटका अकोलेकरांना रोज बसतो.



मंत्र्यांच्या भीतीने पाण्याची उधळण आणि कुंड्यांचा देखावा!

परंतु, आज परिवहन मंत्र्यांची गाडी या बसस्थानकात येणार असल्यामुळे अधिकाऱ्यांचे धावे दणाणले. साहेबांच्या कपड्यांना आणि बुटांना धूळ लागू नये, म्हणून सकाळीच संपूर्ण बसस्थानकात पाण्याचा जोरदार शिडकाव करण्यात आला. एवढेच नव्हे, तर मंत्र्यांच्या डोळ्यांना सुखद वाटावे म्हणून रात्रीतून शेकडो शोभेच्या कुंड्या, झाडे आणि हिरवळ आणून बसस्थानक सुशोभित करण्यात आले.

'आम्ही काय जनावरे आहोत का?'

बसस्थानकातील या व्हीआयपी सुशोभीकरणाने प्रवाशांनी संताप व्यक्त केला आहे. 'आम्ही तिकीट काढून प्रवास करतो, एसटीला महसूल देतो, तरीही आमच्या वाट्याला रोज धूळ आणि माती! मंत्र्यांसाठी जर एका रात्रीत हिरवळ आणि कुंड्या येऊ शकतात, तर मग जनतेला स्वच्छ बसस्थानक का मिळू शकत नाही? आम्ही काय जनावरे आहोत का?' असा संतप्त सवाल प्रवाशांनी उपस्थित केला आहे. मंत्र्यांच्या दौऱ्यापुरता केलेला हा देखावा उद्या मंत्री जाताच पुन्हा धुळीत मिळणार, की प्रवाशांना ही स्वच्छतेची शिस्त रोज अनुभवायला मिळणार? याचे उत्तर एसटी महामंडळाच्या सुस्त अधिकाऱ्यांनी धावे, अशी मागणी आता अकोलेकर करत आहेत.

प्रवाशांना वाटला 'बगीचा'त बसल्याचा फील !

◆ रोज धुळीच्या ढगांमध्ये बसणाऱ्या अकोलेकर प्रवाशांना आज आचानक रस्ते ओले आणि आजूबाजूला हिरवळ दिसल्याने आपण बस स्टॅण्डवर आहोत की एखाद्या बगीच्यात, असा प्रश्न पडला. मात्र, हे सर्व जनतेसाठी नसून केवळ मंत्र्यांच्या डोळ्यात धूळफेक करण्यासाठी चालले आहे हे समजायला प्रवाशांना वेळ लागला नाही.

परिवहन मंत्र्यांनी अस्वच्छतेबाबत दोन अधिकाऱ्यांना केले निलंबित !

◆ अमरावती बसस्थानकाला आकस्मिक भेट, विश्रांतीगृह, स्वच्छतागृहांची दुरवस्था

प्रतिनिधी ८ जून

अमरावती : राज्याचे परिवहन मंत्री प्रताप सरनाईक हे रविवारी रात्री सव्वादहा वाजताच्या सुमारास अमरावती मध्यवर्ती बसस्थानकावर पोहचले. शिवसेनेच्या मेळाव्याला उपस्थित राहून परतताना मंत्र्यांनी आपला ताफा आचान बसस्थानकाकडे बळवल्याने एसटी महामंडळाच्या अधिकाऱ्यांची आणि कर्मचाऱ्यांची प्रचंड तारांबळ उडाली. या भेटीदरम्यान त्यांनी केवळ वरवरची पाहणी न करता बसस्थानकातील अंतर्गत व्यवस्था आणि प्रवासी सुविधांचा थेट आढावा घेतला. बसस्थानक परिस्वरातील अस्वच्छता, चालक व वाहकांसाठी असलेल्या विश्रामगृहाची, स्वच्छता गृहांची दुरवस्था पाहून प्रताप सरनाईक संतप्त झाले आणि त्यांनी विभाग नियंत्रक सचिन डफळे आणि आगार व्यवस्थापक वैशाली भाकरे यांच्या निलंबनाचे आदेश दिले. परिवहन मंत्र्यांनी या भेटीची कोणतीही पूर्वसूचना न दिल्याने अधिकारी आणि कर्मचाऱ्यांची चांगलीच तारांबळ उडाली. ते चालक आणि वाहकांसाठी असलेल्या विश्रांतीगृहात पोहचले. तिथे काही गाद्या व सतरंज्या पडलेल्या दिसल्या. याचवेळी

शिवसेनेच्या एका पदाधिकाऱ्याने त्यांना सांगितले की, या गाद्या आजच आणल्या, एक कुलर सुद्धा आज आणला. याबाबत सरनाईक यांनी त्या विश्रामगृहात असलेल्या चालक आणि वाहकांना विचारणा केली असता, त्यांनीही या ठिकाणी केवळ सतरंज्या राहतात, स्वच्छता राहत नाही, एकच कुलर असतो, या ठिकाणी बाहेरील ऑटोचालक लोक येतात व झोपतात, असा तक्रारीचा पाढा त्यांच्या समोर वाचला. बसचालक, वाहकांना पिण्यासाठी थंड पाणी तर दूरच आंघोळीसाठी गरम पाणी देखील मिळत नसल्याची तक्रार यावेळी करण्यात आली. हे ऐकून संतप्त झालेल्या प्रताप सरनाईक यांनी बसस्थानकावरील दिसाळ व्यवस्थापनाबाबत अधिकाऱ्यांना जाब विचारला.

शिवसेनेच्या एका पदाधिकाऱ्याने त्यांना सांगितले की, या गाद्या आजच आणल्या, एक कुलर सुद्धा आज आणला. याबाबत सरनाईक यांनी त्या विश्रामगृहात असलेल्या चालक आणि वाहकांना विचारणा केली असता, त्यांनीही या ठिकाणी केवळ सतरंज्या राहतात, स्वच्छता राहत नाही, एकच कुलर असतो, या ठिकाणी बाहेरील ऑटोचालक लोक येतात व झोपतात, असा तक्रारीचा पाढा त्यांच्या समोर वाचला. बसचालक, वाहकांना पिण्यासाठी थंड पाणी तर दूरच आंघोळीसाठी गरम पाणी देखील मिळत नसल्याची तक्रार यावेळी करण्यात आली. हे ऐकून संतप्त झालेल्या प्रताप सरनाईक यांनी बसस्थानकावरील दिसाळ व्यवस्थापनाबाबत अधिकाऱ्यांना जाब विचारला.

समृद्धी महामार्गावर भीषण अपघात; प्रवासी बसमध्येच अडकले !



प्रतिनिधी ८ जून

बुलडाणा : समृद्धी महामार्गावर अपघाताची मालिका सुरुच असून, सोमवारी पहाटे एक भीषण अपघात झाला. यामध्ये २५ जण जखमी झाले आहेत. समृद्धी महामार्गावर मेहकरजवळील पिंपरी माळी गावाजवळ सोमवारी पहाटे खाजगी प्रवासी बसचा भीषण अपघात झाला. या अपघातात अनेक प्रवासी गंभीर जखमी झाले आहेत. बाबा ट्रॅव्हल्सच्या लव्हझरी बसने टूकला पाटीमगून जोरदार धडक दिली. ही धडक इतकी जोरदार होती की लव्हझरी बसच्या पुढच्या भागाचा चेदामेंदा झाला आहे. गेल्या एक ते दीड तासांपासून काही प्रवासी लव्हझरी बसमध्ये अडकून पडल्याची माहिती आहे. ही खाजगी प्रवासी बस पुण्याहून नागपूरच्या दिशेने जाताना हा अपघात झाला. प्राथमिक माहितीनुसार, या अपघातामध्ये २० ते २५ प्रवासी जखमी झाले असून दोघांची प्रकृती चिंताजनक आहे. वृत्त लिहिपर्यंत सविस्तर माहिती मिळू शकली नाही.

डिझेल खरेदी संदर्भाच्या परिपत्रकाने कोलमडणार अत्यावश्यक सेवा

◆ रुग्णालय, बँका, एटीएम, कोल्ड स्टोरेज, शेती क्षेत्राला बसणारा फटका

प्रतिनिधी ८ जून

अकोला : अमेरिका इराण युद्धामुळे देशात इंधनाचे संकट निर्माण झाले आहे त्यामुळे पेट्रोल व डिझेलची साठेबाजी मोठ्या प्रमाणात वाढत आहे इंधनाच्या साठेबाजी वर अंकुश ठेवण्यासाठी राज्य शासनाने डिझेल खरेदी व पुरवठा संदर्भातील नवे परिपत्रक जारी केल्याने राज्यात मोठा संभ्रम निर्माण झाला आहे या परिपत्रकातील जाचक अटीमुळे लाखो प्रामाणिक ग्राहकांना त्रास होण्याची शक्यता वर्तवली जात आहे जमाखोरी आणि काळाबाजार विरोधातील शासकीय कारवाईचे नागरिक समर्थन करीत आहेत मात्र या नव्या नियमांमुळे पेट्रोल पंप चालक प्रामाणिक ग्राहकांनाही डिझेल देण्यास टाळाटाळ करू




शकतात त्यामुळे डिझेल जनरेटर वर अवलंबून असणारी रुग्णालय बँका एटीएम टेलिकॉम टॉवर्स कोल्ड स्टोरेज लघुउद्योग गृहनिर्माण संस्था आणि शेती क्षेत्राला मोठा फटका बसून गोंधळाची स्थिती निर्माण होऊ शकते. त्यामुळे बेकायदेशीर मोटी खरेदी करणारे आणि जनरेटर तसेच आपत्कालीन वीस पुरवठ्यासाठी डिझेल लागणारे वैध ग्राहक त्यांच्यात शासनाने फरक स्पष्ट करावा तसेच प्रामाणिक

ग्राहकांना अडथळा येऊ नये म्हणून सोपी पडताळणी आणि स्वधोषणा प्रणाली लागू करावी तसेच जिल्हा आणि तालुका पातळीवर निर्माण झालेला संभ्रम दूर करण्यासाठी शासनाने तात्काळ स्थिती निर्माण होऊ शकते. त्यामुळे बेकायदेशीर मोटी खरेदी करणारे आणि जनरेटर तसेच आपत्कालीन वीस पुरवठ्यासाठी डिझेल लागणारे वैध ग्राहक त्यांच्यात शासनाने फरक स्पष्ट करावा तसेच प्रामाणिक

भागवत कथा भक्ती, ज्ञान आणि वैराग्याची प्राप्ती करून देणारी दिव्य नौका : पंडित सुदर्शनजी शर्मा

गोकुळ धाममध्ये रंगला श्रीमद् भागवत ज्ञानयज्ञाचा प्रथम सोहळा; भक्तीरसात न्हाली दत्त कॉलनी



मुख्य यजमानांकडून ग्रंथपूजन आणि संतांचे स्वागत

या मंगलप्रसंगी आर. आर. सी. नेटवर्कचे संस्थापक संचालक प्रदीप उपाख्य बंधूभाऊ देशमुख, सौ. कल्पनाताई देशमुख, कार्यकारी संचालक पंकज देशमुख आणि सौ. ऋतुजा देशमुख यांनी श्रीमद् भागवत ग्रंथाचे मनोभावे पूजन करून व्यासपीठाची आरती केली. तसेच कथाव्यास पंडित सुदर्शनजी शर्मा यांचे शाल-श्रीफळ देऊन भावपूर्ण स्वागत केले. कार्यक्रमाच्या सुरुवातीला नयनाताई देशमुख यांनी सर्व भाविक भक्तांचे अगत्याने स्वागत केले. देशमुख परिवारातील प्रदीप देशमुख, पंकज देशमुख, चिन्मय देशमुख, स्मित देशमुख, दिनेश देशमुख, तनुज देशमुख आणि क्रिष देशमुख यांनी कथेमध्ये सहभागी असणाऱ्या सर्व विद्वानांचे आदरतिथ्य केले.

संगीत आणि मंत्रोच्चाराने कथेला लाभली दिव्य अनुभूती

या कथेला आध्यात्मिक आणि संगीतमय उंचीवर नेण्यासाठी अनेक विद्वान ब्राह्मण आणि कलाकारांची मादियाळी लाभली आहे. भागवताचे मूळ पाठ करणारे पंडित शैलेन्द्रजी शर्मा, विष्णू सहस्रनाम पाठ करणारे पंडित अजय शर्मा, तसेच द्वादशाक्षर (ॐ नमो भगवते वासुदेवाय) मंत्राचा विधीवत जप करणारे पंडित धीरज तिवारी आणि पं. अनुरागजी तिवारी यांच्या मंत्रोच्चाराने परिसर पवित्र झाला आहे. वृंदावनचे सुप्रसिद्ध बासरी वादक पं. देवकीनंदन शर्माजी यांच्या बासरीचे सूर, मधुर भजन गायक अजयजीचे गायन, पियानो वादक गोपालजी, तबला वादक प्रशांतजी आणि ऑक्टोपेड वादक अजिंक्यजी यांच्या सुश्राव्य संगीताने कथेची रंगत अधिकच वाढवली.


प्रतिनिधी ८ जून

अकोला : 'श्रीमद् भागवत महापुराण हे संसारातील त्रिविध ताप आणि दुःखदूःकारणारे साक्षात वाङ्मयीय स्वरूप आहे. कलि युगात हरिनामाचे महत्त्व अगाध असून, भवसागर पार करण्याची ताकद केवळ भगवताच्या नामस्मरणातच आहे. देवाला प्रसन्न करण्यासाठी बाह्य अवर्तनाची नव्हे, तर केवळ शुद्ध आणि अनन्य भक्तीचीच गरज असते,' असे परम पावन उद्गार सुप्रसिद्ध कथाव्यास पंडित सुदर्शनजी शर्मा शास्त्री यांनी काढले.

देशमुख यांच्या पवित्र स्मृतीप्रत्यर्थ, देशमुख परिवाराच्या वतीने अत्यंत पवित्र अशा 'पुरुषोत्तम मासाचे' औचित्य साधून श्रीमद् भागवत सप्ताहाचे भव्य आयोजन करण्यात आले आहे. या ज्ञानयज्ञाचा शुभारंभ ७ जून रोजी अत्यंत भक्तीमय वातावरणात झाला. कथेचे पहिले पुष्प गुंफताना व्यासपीठावरून पंडित सुदर्शनजी शर्मा यांनी भागवत महात्म्य विशद केले. ते म्हणाले की, ही कथा श्रवण केल्याने मानवातील काम, क्रोध, लोभ हे दोष नष्ट होऊन भक्ती, ज्ञान आणि वैराग्याची प्राप्ती होते. पहिल्या दिवशी त्यांनी ब्रह्मीश्रमातील देवर्षी नारद आणि सनत कुमार यांचा अलौकिक संवाद, तसेच आत्मदेव-धुंधुली आणि गोकर्ण-धुंधुकारी यांच्या जन्माची परम

पावन कथा रसाळ भाषेत सादर केली. हा भक्तीचा अनुपम सोहळा ऐकताना उपस्थित भाविक मंत्रमुग्ध होऊन कृष्णचरणात लीन झाले होते. 'एक तर अत्यंत पवित्र असा 'पुरुषोत्तम मास' (अधिक मास) आणि त्यात श्रीमद् भागवत कथेचे श्रवण... हा अत्यंत दुर्लभ असा दुग्धशर्करा योग आहे. पूर्वपुण्याई असल्याशिवाय अशा कथेचा लाभ मिळत नाही,' असे पंडितजींनी आवर्जून सांगितले. या ७ ते १३ जून दरम्यान चालणाऱ्या

ज्ञानयज्ञाचे आणखी एक वैशिष्ट्य म्हणजे वृंदावन येथील परमेश्वरदासजी यांच्या दिव्य मार्गदर्शनाखाली दररोज भगवान श्रीकृष्णाच्या विविध लीलांचे नयनरम्य आणि आकर्षक देखावे सादर केले जाणार आहेत. पहिल्या दिवसाच्या कथेची सांगता महाआरती आणि महाप्रसादाने झाली. या अमृतमय कथेचा लाभ घेण्यासाठी भाविकांनी मोठ्या संख्येने उपस्थित राहावे, असे आवाहन आयोजकांनी केले आहे.



जि.प. शाळेत विद्यार्थ्यांची पटसंख्या, गुणवत्ता वाढीच्या मोहिमेचा शुभारंभ

◆ प्रभातफेरी काढून केला जागर ◆ जिल्हा परिषदेच्या शाळेत प्रवेशासाठी 'वासुदेवाची' साद

प्रतिनिधी ८ जून

खामगाव: जिल्हा परिषद शाळांची पटसंख्या आणि बाढीसाठी जिल्ह्यात विविध नाविन्यपूर्ण उपक्रम राबवले जात आहेत. याचाच एक भाग म्हणून खामगाव तालुक्यातील बनवाडा येथे येथे एका अने प्रवेशोत्सवाची सुरुवात करण्या आली. यावेळी उपक्रमशील शिक्षक राजेश बोगदे यांनी चक्क अख्खा 'वासुदेवा'चे रूप धारण करून माध्यमातून केले. पटसंख्या व गुणवत्ता वाढीसाठी विशेष उपक्रम घोषी जात, पालकांना आपल्या जिल्हा परिषद शाळेत दाखल करण्याचे भावनिक आणि प्रथानी आवाहन गायनाच्या



धेत लाखसन्वाडा गावातून प्रभातफेरी काढून इन इन जनजाती ज जनजाती करण्यात करण्यात आली. आली. राज्याचे शिक्षण मंत्री यांनी २ जून रोजी राज्यातील सर्व जिल्हाधिकारी, मुख्य कार्यकारी अधिकारी आणि आढावा बैठक घेतली होती. या बैठकीत जिल्हा परिषद शाळांच्या गुणवत्ता व

येथे वन समित्यांच्या सहकार्याने वृक्षारोपण कार्यक्रम आयोजित केले. यावेळी सरपंच, उपसरपंच, ग्रामस्थ व वन विभागाचे कर्मचारी मोठ्या संख्येने उपस्थित होते. कार्यक्रमादरम्यान शेतकऱ्यांना पर्यावरण संवर्धन, वन्यजीव संरक्षण तसेच मानव-वन्यजीव संघर्ष टाळण्यासाठी घ्यावयाच्या उपाययोजनांबाबत मार्गदर्शन करण्यात आले. विशेषतः रात्रीच्या वेळी शेतात जाताना वन्यप्राण्यांपासून करण्यासाठी बचाव आवश्यक खबरदारीची माहिती देण्यात आली.

पालकांनी पाल्यांचा प्रवेश निश्चित करावा बुलडाणा जिल्ह्यातील जिल्हा परिषद शाळांच्या विद्यार्थ्यांनी नुकतेच एन. एम. एम. एस. परीक्षेत घवघवीत यश संपादन केले आहे. लोय, नवोदय विद्यालयासाठी निवड इवलेल्या ८० पैकी तब्बल ३८ विद्यार्थी हे जिल्हा परिषद शाळांमधील आहेत. ही जिल्ह्यासाठी आणि शिक्षण व्यवस्थेसाठी अत्यंत अभिमानाची बाब असून शिक्षक घोषी योजून प्रवेशासाठी जे अथक प्रयास करत आहेत, त्यांच्या चा प्रयत्नांना दाद देत पालकांनी आपल्या पाल्यांचा प्रवेश जिल्हा परिषद शाळेतच निश्चित

विकास पाटील, शिक्षणाधिकारी प्राणिक

पहिला टप्पा ठरला आहे. या अनेक्यण मोहिमेदरम्यान शिक्षण विभागाच्या वतीने सर्व शाळांच्या गुणवत्तेवर १०० विश्वास ठेवण्याची विनंती करण्यात पाठक, ग्रामस्थ डॉकळतिनिधींना जिल्हा परिषद आली आहे. शाळेत प्रवेश घेणाऱ्या प्रत्येक विद्यार्थ्यांच्या प्रगतीची शशास्वती विभागाकडून गटशिक्षणाधिकारी गजानन गायकवाड यांनी दिली. या कार्यक्रमासाठी लाखनवाडा येथील जिल्हा परिषद मराठी, उर्दू हायस्कूल च्या मुख्याध्यापक, शिक्षक शाळा व्यवस्थापन समिती यांनी परिश्रम घेतले.

शिवानी बनावट हत्याकांड प्रकरणात मोठी कारवाई पोलिस निरीक्षक अंबुलकर, नितीन पाटील निलंबित

प्रतिनिधी ८ जून

जळगाव जामोद: महाराष्ट्र भर गाजलेल्या शिवानी कलमेकर बनावट हत्याकांड प्रकरणात अखेर पोलिसांच्या तपास पध्दतीवर प्रश्नचिन्ह निर्माण करणारी मोठी प्रशासकीय कारवाई करण्यात आली आहे. सदोष व हलगर्जी तपासाचा ठपका ठेवत बुलडाणा स्थानिक गुन्हे शाखेचे पोलीस निरीक्षक सुनील अंबुलकर आणि जळगाव जामोद पोलीस स्टेशनचे तत्कालीन ठाणेदार नितीन पाटील यांना ७ जून रोजी निलंबित करण्यात आले आहे.

राज्यभर चर्चेत आलेल्या या प्रकरणात शिवानी कलमेकर हिची हत्या झाल्याचा समज करून तपास सुरू करण्यात आला होता. मात्र पुढे संपूर्ण कथानकाला धक्कादायक वळण मिळाले आणि कथित हत्येचा दावा खोटा असल्याचे समोर आले. या प्रकरणात मध्यप्रदेशातील बापुराम कलमेकर व त्यांचा मुलगा अजय कलमेकर या पिता-पुत्रांना संशयित मानून तब्बल २२ दिवस तुरुंगात ठेवण्यात आले होते. नंतर तपासातील गंभीर त्रुटी उघड झाल्यानंतर पोलिसांच्या भूमिकेवर तीव्र टीका झाली. या पार्श्वभूमीवर दोन पोलीस

निरीक्षकांवर निलंबनाची कारवाई झाली असली, तरी तपासादरम्यान मार्गदर्शन करणाऱ्या वरिष्ठ अधिकार्यांच्या जबाबदारीचा मुद्दा पुन्हा ऐरणीवर आला आहे. सुरुवातीपासून तपासावर वरिष्ठांचे मार्गदर्शन असल्याचे पोलीस विभागाकडून वेळेवेळी सांगितले जात होते. त्यामुळे केवळ तपास पथकातील दोन अधिकार्यांवर कारवाई करून प्रकरण संपणार का? असा प्रश्न जनमानसात उपस्थित होत आहे. दरम्यान, या प्रकरणाची गंभीरता लक्षात घेता पोलीस महासंचालकांच्या बुलडाणा दौऱ्याकडे सर्वांचे लक्ष लागले आहे. या दौऱ्यानंतर तपास

प्रक्रियेत सहभागी असलेल्या इतर अधिकार्यांच्या भूमिकेचेही परीक्षण होणार का, तसेच आणखी कारवाईची शक्यता आहे का, याबाबत उत्सुकता वाढली आहे. शिवानी कलमेकर प्रकरणाने तपास यंत्रणेच्या केवळ कार्यपद्धतीवरच प्रश्न उपस्थित केले नाहीत, तर निष्ठापक व्यक्तींना झालेल्या मानसिक, सामाजिक आणि कायदेशीर त्रासाचीही मुद्दा अधोरेखित केला आहे. या प्रकरणात अंतिम जबाबदारी निश्चित होईपर्यंत जनतेचे लक्ष या घडामोडींवर राहणार आहे.

गुणगौरवाच्या निमित्ताने उभे राहिले प्रेरणेचे चालते-बोलते विद्यापीठ

प्रतिनिधी ८ जून

मलकापुर: मराठा सेवा संघाच्या वतीने मलकापुर येथे आयोजित करण्यात आलेला सर्वधर्मीय गुणगौरव सोहळा हा केवळ विद्यार्थ्यांचा सत्कार कार्यक्रम नव्हता, तर तो प्रेरणेचे चालते-बोलते विद्यापीठ ठरला. ६ जून २०२६ रोजी शिवराज्याभिषेक दिनाच्या पार्श्वभूमीवर संपन्न झालेल्या या कार्यक्रमात विविध क्षेत्रातील यशस्वी व्यक्तीमत्वांनी उपस्थिती लावल्याने विद्यार्थ्यांना यशाचे अनेक मार्ग एकाच ठिकाणी पाहायला मिळाले.



कार्यक्रमाच्या विचारपीठावर प्रशासनातील अधिकारी, अभियंते, शिक्षक, प्राध्यापक, डॉक्टर, वकील, पत्रकार, उद्योजक, बँकिंग क्षेत्रातील तज्ज्ञ, अध्यात्मिक क्षेत्रातील मान्यवर तसेच कृषी क्षेत्रात उल्लेखनीय कार्य करणारे शेतकरी उपस्थित होते. या सर्वांचे जीवनप्रवास आणि कर्तुत्व विद्यार्थ्यांसाठी प्रेरणादायी ठरले. आजच्या काळात विद्यार्थ्यांना अनेकदा योग्य

दिशा आणि आदर्शाची गरज असते. या कार्यक्रमातून त्यांना विविध क्षेत्रांतील संधीची माहिती मिळाली. स्पर्धा परीक्षा, उद्योग, शिक्षण, कृषी, वैद्यकीय, पत्रकारिता आणि समाजसेवा या सर्व क्षेत्रांमध्ये प्रामाणिक परिश्रमातून यश मिळवता येते, याची जाणीव विद्यार्थ्यांना झाली. कार्यक्रमाचे आणखी एक वैशिष्ट्य म्हणजे मान्यवर आणि कार्यकर्त्यांमधील साधेपणा. कोणताही दिखाव न करता सर्वांनी कार्यक्रम यशस्वी करण्यासाठी योगदान दिले. त्यामुळे हा कार्यक्रम विद्यार्थ्यांसाठी प्रेरणेचा आणि समाजासाठी अभिमानाचा विषय ठरला.

विवाहितेचा छळ; पती, सासू सासऱ्यासह ८ जणांवर गुन्हा

प्रतिनिधी ८ जून

जळगाव जामोद: माहेरहून शेतीच्या कामासाठी दोन लाख रुपये आणण्याची मागणी करत विवाहितेचा शारीरिक व मानसिक छळ केल्याप्रकरणी पती, सासू-सासरे व अन्य नातेवाईकांसह ८ जणांविरुद्ध जळगाव जामोद पोलिस ठाण्यात गुन्हा दाखल करण्यात आला आहे. पोलिसांनी दिलेल्या माहितीनुसार, फिर्दादी प्रतिभा सारीपुत्र उर्फ मयूर भोरे (वय २७, रा. मेहकर, ह. मु. वडशिर्गी, ता. जळगाव जामोद) यांच्या तक्रारीवरून आरोपी सारीपुत्र उर्फ

मयूर प्रकाश भोरे, प्रकाश गोविंदराव भोरे, अनिता प्रकाश भोरे, नालंद प्रकाश भोरे (सर्व रा. मेहकर), कांताबाई भिमराव भोरे, आकाश भिमराव भोरे (दोघे रा. शेलगाव देशमुख, ता. मेहकर), संजय ऑंकार हिवाळे (रा. वळशी, ता. चिखली) व मधुकर सखाराम सरदार (रा. मेहकर) यांच्याविरुद्ध गुन्हा दाखल करण्यात आला आहे. तक्रारीनुसार, २४ मे ते १३ जुलै २०२४ या कालावधीत आरोपींनी संगनमत करून फिर्दादीकडे माहेरहून शेतीच्या कामासाठी दोन लाख रुपये आणण्याचा तगादा लावला. मागणी पूर्ण न झाल्याने तिला

शिवीगाळ, मारहाण करण्यात आली. तसेच तिच्या आर्थिक परिस्थितीवरून हिणवून जिवे मारण्याचा धमक्या देण्यात आल्याचा आरोप तक्रारीत करण्यात आला आहे. पैशांच्या कारणावरून सतत शारीरिक व मानसिक त्रास देण्यात आल्याचेही फिर्दादीने नमूद केले आहे. या प्रकरणी जळगाव जामोद पोलिसांनी भारतीय न्याय संहिता (८०) कलम ८५, ११५(२), ३५२, ३५१(३) व ३(५) अन्वये गुन्हा दाखल केला असून पुढील तपास ठाणेदार सचिन बागूल यांच्या मार्गदर्शनात सुरू आहे.

पंचमुखी हनुमान मंदिर ते धिर्णी २०० वी पायदळ वारी सोहळा ११ जून रोजी; जयंत तयारी

प्रतिनिधी ८ जून

मलकापुर: जय गजानन हरिहर भजन मंडळ मलकापुर संचलित पंचमुखी हनुमान मंदिर मलकापुर, श्री क्षेत्र धिर्णी संत गजानन महाराजांच्या पायदळ वारीचे यंदाचे दिशतक (२०० वी) असून, या ऐतिहासिक आणि भव्य वारी सोहळ्याचे आयोजन गुरुवार, दि. ११ जून २०२६ रोजी दुपारी चार वाजता करण्यात आले आहे. या विशेष वारिनिमित्त पंचक्रोशीतील भाविकांमध्ये प्रचंड उत्साहाचे वातावरण आहे. या विशेष वारी सोहळ्यात अश्व, पातका, भजन, कीर्तन आणि माऊलीचा मुखवटा रथ हे मुख्य आकर्षण असणार आहे. वारीचे

पावित्र्य आणि शोभा वाढवण्यासाठी महिला भक्तांना पिबडी साडी आणि पुरुष भक्तांना पांढरा पोशाख व टोपी परिधान करण्याचे आवाहन आयोजकांकडून करण्यात आले आहे. या ऐतिहासिक (२००) व्या वारीचे औचित्य साधून विविध सामाजिक व धार्मिक उपक्रमांचे आयोजन करण्यात आले आहे. वारीमध्ये 'गजानन' नाव असणारे २०० माऊली भक्त विशेष रित्या सहभागी होणार आहेत. वारकरी बंधू-भगिनींनी कार्डटर मशीनवर तब्बल २ कोटी ५१ लाख राम नाम जप केला आहे. वारीदरम्यान २०० वृक्षारोपण व संवर्धन रोपांचे वाटप केले जाईल.

शेगाव शहरात बंद घर फोडून रोख रक्कम, मंगळसूत्र लंपास

प्रतिनिधी ८ जून

शेगाव: शहरातील सावता नगर परिसरात देवदर्शनासाठी पुण्याला गेलेल्या कुटुंबाच्या बंद घरात अज्ञात चोरट्याने घरफोडी करून रोख रक्कम व सोन्याचे मंगळसूत्र, असा ४० हजार रुपयांचा ऐवज लंपास केल्याची घटना उघडकीस आली आहे. याप्रकरणी शेगाव शहर पोलिस ठाण्यात गुन्हा दाखल करण्यात आला आहे. नितीन दिनकर जुमळे (वय ३७, रा. सावता नगर) हे कुटुंबासह देवदर्शनासाठी पुण्याला गेले होते. १ ते ६

अज्ञात चोरट्याविरुद्ध गुन्हा दाखल

जूनदरम्यान त्यांचे घर बंद होते. दरम्यान, घराचा कडीकोडा तुटलेला असल्याचे घरमालाच्या निदर्शनास आले. त्यांनी याबाबत जुमळे यांना माहिती दिल्यानंतर जुमळे तातडीने शेगावात परतले. घराची पाहणी केली असता बेडरूममधील सामान अस्ताव्यस्त पडलेले दिसून आले. चोरट्याने कपाटचे कुलूप व कडीकोडा तोडून कपाटातील १२ हजार रुपये रोख रक्कम तसेच सुमारे चार ग्रॅम वजनाचे, २८ हजार रुपये किमतीचे सोन्याचे

मंगळसूत्र चोरून नेल्याचे उघड झाले. अशा प्रकारे एकूण सुमारे ४० हजार रुपयांचा ऐवज चोरीस गेला. जुमळे यांच्या फिर्दादीवरून शेगाव शहर पोलिस ठाण्यात अज्ञात आरोपीविरुद्ध भारतीय न्याय संहिता कलम ३३१(३), ३३१(४) व ३०५ अन्वये गुन्हा दाखल करण्यात आला आहे. पुढील तपास पोहेका. नीलेश गाडगे करीत आहेत. दरम्यान, गेल्या आठवडाभरात बंद घरांना लक्ष्य केल्याच्या काही घटना समोर आल्याने नागरिकांमध्ये भीतीचे वातावरण आहे.

समृद्धी महामार्गावर उभ्या ट्रकला कारची धडक; एकाचा मृत्यू

◆ नियमांचे उल्लंघन करणाऱ्या ट्रक चालकाविरुद्ध गुन्हा

प्रतिनिधी ८ जून

डोणगाव : समृद्धी महामार्गावर नियमांचे उल्लंघन करून उभ्या करण्यात आलेल्या ट्रकला कारने पाठीमागून जोरदार धडक दिल्याने झालेल्या भीषण अपघातात एका प्रवाशाचा जागीच मृत्यू झाला, तर कामधील इतर नातेवाईक गंभीर जखमी झाले. रविवारी (दि. ७) मध्यरात्री वाजण्याच्या १२.१५ सुमारास आंध्रुड शिवारातील चॅनल क्रमांक २७३.०२ जवळ ही दुर्घटना घडली. या अपघातात कृष्णा संगीत राटोड (वय २६) (रा. सोमनाथनगर, ता. मानोरा, जि. वाशिम) या प्रवाशाचा जागीच मृत्यू झाला आहे. पोलिसांनी दिलेल्या माहितीनुसार, हेमंत अर्जुन चव्हाण (वय ३८, रा. मोख, ता.



दियस, जि. यवतमाळ) यांनी दिलेल्या फिर्दादीवरून ट्रक चालकावर गुन्हा दाखल करण्यात आला आहे. त्यांच्या नातेवाईकांचा प्रवास (क्र. एमएच-२९-बीपी-५५४३) या कारमधून समृद्धी महामार्गावर सुरू होता. दरम्यान, आंध्रुड शिवारातील चॅनल क्रमांक २७३.०२ जवळ ट्रक (क्र. एमएच-२५-बीजे-७६६५) चालकाने महामार्गावर वाहन उभे केले होते. महामार्गावर पाकिंगला परवानगी नसतानाही ट्रक रस्त्यावर उभा करण्यात आला होता, तसेच रात्रीच्या वेळी

वाहनाची ओळख पटवी, यासाठी कोणतेही इंडिकेटर सुरू ठेवले नव्हते किंवा आवश्यक परावर्तित चिन्हेही लावण्यात आली नव्हती. काळोखामुळे रस्त्यावर उभा असलेला ट्रक चालकाच्या निदर्शनास न आल्याने कारने ट्रकला पाठीमागून जोरदार धडक दिली. धडक इतकी भीषण होती की कारचा समोरील भाग पूर्णपणे चुराडा झाला. या अपघातात कृष्णा संगीत राटोड यांचा जागीच मृत्यू झाला. तर कामधील इतर नातेवाईक गंभीर जखमी झाले असून, त्यांच्यावर उपचार सुरू आहे.

पक्ष्यांची तहान भागविण्यासाठी दुधी भोपळ्यापासून कमंडलु जलपात्र !

प्रतिनिधी ८ जून

खामगाव : 'प्राणीमात्रंवर दया करा' हा मूलमंत्र डोळ्यासमोर ठेवून येथील सतिफल भागातील श्री सद्गुरु एकनाथ महाराज भजनी मंडळातर्फे संस्थापक अध्यक्ष देविदास शर्मा यांच्या संकल्पनेतून एक अभिनव उपक्रम साकार झाला. गेल्या अडीच दशकापासून (२५ वर्ष) दुधी भोपळ्यापासून जलपात्र तयार करून ते जलपात्र शहर व आजूबाजूच्या परिसरात ज्या भागात पक्ष्यांचा अधिवास अधिक आहे त्या ठिकाणी लावले जाते. या माध्यमातून पक्ष्यांची तहान भागविण्याचे कार्य करण्यात येत आहे.



केवळ जलपात्र लावून त्यांचे हे कार्य थांबत नाही तर उन्हाळ्याच्या दिवसात या भजनी मंडळाचे कार्यकर्ते हे दररोज सकाळी ज्या ठिकाणी जलपात्र लावण्यात आले आहे त्या ठिकाणी जाऊन त्यात शुद्ध व थंडगार पाणी भरतात. त्यांचे हे कार्य यंदा २० मार्चपासून सुरू झाले असून ६०० च्या वर जलपात्र लावण्यात आले आहेत. त्यांच्या या कार्याचे शहरातील सामाजिक संघटनांनी व पक्षी प्रेमींनी अनुकरण केले तर पक्ष्यांना तहान भागविण्यासाठी पाणी कुठे मिळते, यासाठी भटकंती करण्याची वेळ येणार

सन् २००० पासून हा उपक्रम आजतागायत सुरू आहे. आतापर्यंत एकूण १३ हजार कमंडलु जलपात्र शहरातील वेगवेगळ्या भागात लावण्यात आले आहेत तर काहींचे मोफत वितरण करण्यात आले आहे. देविदास शर्मा, संस्थापक अध्यक्ष श्री सद्गुरु एकनाथ महाराज भजनी मंडळ

नाही. एवढेच नव्हे तर पाण्याअभावी त्यांना आपला जीव गमविण्याची वेळ येणार नाही. यंदा हे जलपात्र बनविण्यासाठी भजनी

जलपात्र बनविण्यासाठी लागतात दोन महिने दरवर्षी साधारण ७०० ते ८०० जलपात्र बनविण्यात येतात. दुधी भोपळ्यापासून जलपात्र तयार करण्याकरिता किमान २ महिने लागतात. हे जलपात्र नैसर्गिक, पर्यावरण पोषक असून पक्ष्यांना पाणी पियण्याकरिता योग्य ठरत आहे. या कमंडलु जलपात्राचे मोफत वितरण करण्यात येते. हे जलपात्र बनविण्याचा उपक्रम कदाचित संपूर्ण महाराष्ट्रातून एकमेव असावा. हे दुधी भोपळे तलावरोड, शेगाव रोड, घाटपुरी, अत्रंज, रोहणा, शहरजवळील आदी भागात फिरवून तोडून आणण्यात आले होते. त्यानंतर त्याला वाळवून कमंडलूचा आकार देण्यात आला. मंडळाचे विनोद सुकाळे, दिलीप झापडे, सुकाळे, मंगला बावस्कर, जया लालाजी सांगळे, रामकृपाल शर्मा, अमर सुकाळे, शकुंतला ढवळे, जयश्री झापडे व शर्मा, प्रेम शर्मा, आशा अंधारे, सुशिला मंडळाच्या सर्व कार्यकर्त्यांचा सहभाग आवलकर, संगिता वाघोळे, पार्वता लामला.